

மார்ச் - 04

TNPSC துளிகள்

- ❖ விருதுநகர் மற்றும் ராமநாதபுரம் ஆகிய மாவட்டங்களில் அமையவுள்ள புதிய அரசு மருத்துவக் கல்லூரிகளுக்கான அடிக்கல் மார்ச் 1 அன்று நாட்டப்பட்டது.
- ❖ முதலாவது பிரசவத்தில் இரண்டு அல்லது அதற்கு மேற்பட்ட குழந்தைகளைப் பெற்றெடுக்கும் ஒரு பெண் அரசு ஊழியர் தனது இரண்டாவது பிரசவத்தின் போது ஊதியத்துடன் கூடிய மகப்பேறு சலுகைகளைப் பெறுவதற்குத் தகுதியற்றவர் என்று மதராஸ் உயர் நீதிமன்றம் கூறியுள்ளது.
- ❖ மனித உரிமைகளுக்கான ஐ.நா ஆணையத்தின் உயர் ஆணையரான மைக்கேல் பேசுலெட் என்பவர் குடியுரிமை திருத்தச் சட்டத்திற்கு (Citizenship Amendment Act - CAA) எதிராக உச்ச நீதிமன்றத்தில் ஒரு இடையீட்டு மனுவைத் தாக்கல் செய்துள்ளார்.

தமிழ்நாடு செய்திகள்

தமிழ்நாடு சுகாதார முறை சீரமைப்புத் திட்டம்

- ❖ தமிழக முதல்வர் 2020 ஆம் ஆண்டு மார்ச் 3 அன்று தமிழ்நாடு சுகாதார முறை சீரமைப்புத் திட்டத்தைத் தொடங்கி வைத்தார்.
- ❖ மொத்த செலவில், சுமார் ரூ. 2,000 கோடி நிதியானது உலக வங்கியாலும் ரூ. 857 மாநில அரசினாலும் செலுத்தப் படுகின்றது.
- ❖ இந்தத் திட்டமானது சுகாதாரத் தரத்தை மேம்படுத்துதல், தொற்றா நோய்களைக் குறைத்தல், இனப்பெருக்கம் மற்றும் குழந்தை நலச் சேவைகளில் உள்ள விகித இடைவெளிகளை நிரப்புதல் ஆகியவற்றை நோக்கமாகக் கொண்டுள்ளது.

தேசியச் செய்திகள்

இந்தியா மற்றும் அர்மேனியா ஆகிய நாடுகளுக்கிடையேயான பாதுகாப்பு ஒப்பந்தம்

- ❖ ஐரோப்பாவில் உள்ள அர்மேனியாவிற்கு ஆயுதங்களைக் கண்டறியும் வகையில் உள்நாட்டிலேயே தயாரிக்கப்பட்ட நான்கு ரேடார்களை வழங்க வழிசெய்யும் 40 மில்லியன் டாலர் மதிப்பிலான பாதுகாப்பு ஒப்பந்தத்தை இந்தியா மேற்கொண்டு உள்ளது. ரஷ்யா மற்றும் போலந்து ஆகிய நாடுகளைப் பின்னுக்குத் தள்ளி இந்தியா அந்நாட்டுடன் ஒப்பந்தம் மேற்கொண்டுள்ளது.
- ❖ இந்த ஒப்பந்தமானது பாதுகாப்புத் துறையில் "இந்தியாவில் தயாரிப்போம்" என்ற திட்டத்திற்கு ஒரு பெரிய சாதனையாகக் கருதப் படுகின்றது.
- ❖ இந்த ஒப்பந்தத்தின் படி, இந்தியா "சுவாதி" என்ற ஆயுதங்களைக் கண்டுபிடிக்கும் நான்கு ரேடார்களை அர்மேனியாவிற்கு வழங்க இருக்கின்றது.
- ❖ இது 50 கி.மீ தூரத்தில் உள்ள சிறு பீரங்கிகள், குண்டுகள் மற்றும் ராக்கெட்டுகள் (ஏவுகணை) போன்ற எதிரி நாட்டு ஆயுதங்களின் வேகம், தானியங்கும் தன்மை மற்றும் துல்லியமான இருப்பிடம் ஆகியவை குறித்த தகவல்களை வழங்க இருக்கின்றது.
- ❖ பாதுகாப்பு ஆராய்ச்சி மற்றும் வளர்ச்சி அமைப்பின் மின்னணு மற்றும் ரேடார்

வளர்ச்சி அமைப்பினால் (Electronics and Radar Development Establishment - LRDE) சுவாதி என்ற ரேடார் ஆனது உருவாக்கப் பட்டது.



உலகப் பாரம்பரியத் தளங்கள்

- ❖ 2020 ஆம் ஆண்டில் உலகப் பாரம்பரியத் தளங்கள் பட்டியலில் சேர்க்கப் படுவதற்காக பின்வரும் இரண்டு தளங்களை மத்திய அரசு பரிந்துரைத்துள்ளது.
 - 'தோலவீரா: ஹரப்பா நகரம்' மற்றும்
 - 'தக்காண சுல்தானத்தின் நினைவுச் சின்னங்கள் மற்றும் கோட்டைகள்'.
- ❖ தோலவீரா என்பது குஜராத்தின் கட்ச் பாலைவன வனவிலங்கு சரணாலயத்தில் அமைந்துள்ள ஒரு தொல்பொருள் தளமாகும்.
- ❖ இது பண்டைய சிந்து சமவெளி நாகரிகத்தின் எச்சங்களை (தொல்பொருள் மீதிகளை) கொண்டுள்ளது.
- ❖ 'தக்காண சுல்தானத்தின் நினைவுச்சின்னங்கள் மற்றும் கோட்டைகள்'.
 - பிடார் கோட்டை - நவீன காலத்திற்கு முன்பு கட்டப்பட்ட உலகின் இரண்டாவது பெரிய குவிமாடம்.
 - பிஜப்பூர் நினைவுச் சின்னங்கள்
 - கோல்கொண்டா கோட்டை - நீர் மேலாண்மைக்குப் புகழ் பெற்றது.
 - குல்பர்கா கோட்டை - பாமினி சுல்தானகத்தின் தொடக்க காலத் தலைநகரம்.

சுபோஷித் மா அபியான்

- ❖ 2020 ஆம் ஆண்டு மார்ச் 1 அன்று மக்களவை சபாநாயகரான ஓம் பிரீலா ராஜஸ்தானின் கோட்டாவிலிருந்து ஒரு தேசிய அளவிலான பிரச்சாரத்தைத் தொடங்கி வைத்தார்.
- ❖ இது ஊட்டச்சத்து குறைபாடற்ற இந்தியாவை உருவாக்குவதை நோக்கமாகக் கொண்டுள்ளது.
- ❖ "சுபோஷித் மா அபியான்" ஆனது நாட்டில் உள்ள இளம் பருவப் பெண்கள் மற்றும் கர்ப்பிணிப் பெண்களை ஆதரிக்கின்றது.
- ❖ இந்த பிரச்சாரமானது கர்ப்பிணிப் பெண்களையும் புதிதாகப் பிறந்த குழந்தைகளையும் ஆரோக்கியமாக வைத்திருப்பதை நோக்கமாகக் கொண்டுள்ளது.
- ❖ இந்தப் பிரச்சாரத்தின் முதல் கட்டத்தில், 1000 கர்ப்பிணிப் பெண்களுக்கு தலா 17 கிலோகிராம் சீரான உணவைக் கொண்ட உணவுப் பொட்டலங்கள் வழங்கப்பட்டன.

கௌசல் பாரத்

- ❖ தேசிய ஊரக வளர்ச்சி மற்றும் பஞ்சாயத்து ராஜ் நிறுவனம் (National Institute of Rural Development and Panchayati Raj - NIRDPR) ஆனது 'கௌசல் பாரத்' என்ற பெயரைக் கொண்ட ஒரு நிறுவன வள திட்டமிடல் தளத்தை உருவாக்கியுள்ளது.
- ❖ இது தீன் தயாள் உபாத்யாய கிராமீன் கௌசல்யா யோஜனா (Deen Dayal Upadhyaya Grameen Kaushalya Yojana - DDU-GKY) என்பதின் கீழ் உள்ள திட்டங்களின் தரவுகளைக் கண்காணிக்கவும் தகவல்களை ஒரு அமைப்பில் இணைக்கவும் மாநிலங்களுக்கு உதவுகின்றது.

DDU-GKY

- ❖ மத்திய ஊரக மேம்பாட்டுத் துறை அமைச்சகமானது DDU-GKY என்ற திட்டத்தினை 2014 ஆம் ஆண்டு செப்டம்பர் 25 (அந்தியோதயா திவாஸ்) அன்று அறிவித்தது.
- ❖ DDU-GKY என்பது தேசிய கிராமப்புற வாழ்வாதாரத் திட்டத்தின் (NRLM - National Rural Livelihood Mission) ஒரு பகுதியாகும்.
- ❖ DDU-GKY இன் குறிக்கோள்கள் பின்வருமாறு:
 - கிராமப்புற ஏழைக் குடும்பங்களின் வருமானத்தில் பல்வேறு மூல ஆதாரங்களைச் சேர்த்தல் மற்றும்
 - கிராமப்புற இளைஞர்களின் தொழில் முயற்சிகளை (விருப்பங்களை) பூர்த்தி செய்தல்.

பிரதான் மந்திரி லகு வியாபாரி மன் - தன் யோஜனா

- ❖ வர்த்தகர்கள், கடைக்காரர்கள் மற்றும் சுயதொழில் செய்பவர்களுக்கான தேசிய ஓய்வூதிய திட்டத்தின் கீழ் இதுவரை 34,000க்கும் மேற்பட்டோர் மட்டுமே இணைந்துள்ளதால் இதன் செயல்திறனானது குறைந்து காணப் படுவதாக மதிப்பிடப் பட்டுள்ளது.
- ❖ 2019 ஆம் ஆண்டில் மத்திய தொழிலாளர் நலத் துறை அமைச்சகத்தின் தொலைநோக்கு ஆவணமானது 2019 - 2020 ஆம் ஆண்டில் இந்த திட்டத்தின் கீழ் 25 லட்சம் பயனாளிகளைச் சேர்ப்பதை இலக்காகக் கொண்டிருந்தது.
- ❖ பிரதான் மந்திரி லகு வியாபாரி மன் - தன் யோஜனா என்பது ஒரு தன்னார்வ மற்றும் பங்களிப்பு ஆகியவற்றை அடிப்படையாகக் கொண்ட மத்திய அரசின் திட்டமாகும்.
- ❖ இந்தத் திட்டமானது 18 - 40 வயதுக்குள் இந்தத் திட்டத்தில் இணைந்தவர்கள், 60 வயதை எட்டிய பின்னர் அவர்களுக்கு மாதாந்திரக் குறைந்தபட்ச உறுதிப்படுத்தப்பட்ட ஓய்வூதியமான ரூ. 3,000 அளிப்பதை நோக்கமாகக் கொண்டுள்ளது.

நதிநீர் இணைப்புத் திட்டங்கள்

- ❖ நதிகளை இணைப்பதற்கான திட்டங்களை செயல்படுத்துவதற்காக ஒரு தனிப்பட்ட (பிரத்தியேக) அமைப்பை நிறுவ மத்திய அரசு முயற்சித்து வருகின்றது.
- ❖ இது நதிகள் தேசிய நதிநீர் இணைப்பு ஆணையம் (National Interlinking of Rivers Authority - NIRA) என்று அழைக்கப்பட உள்ளது.
- ❖ முன்மொழியப்பட்ட இந்த அமைப்பானது மாநிலங்களுக்கு இடையேயான மற்றும் மாநிலங்களுக்குள் மேற்கொள்ளப்படும் நதிநீர் இணைப்புத் திட்டங்களை செயல்படுத்தும் என்று எதிர்பார்க்கப் படுகின்றது.

- ❖ மாநிலங்களுக்குள்ளும் மாநிலங்களுக்கு வெளியில் இருந்தும் நிதி திரட்டுவதற்கான ஏற்பாடுகளையும் இது மேற்கொள்ள இருக்கின்றது.

சர்வதேசச் செய்திகள்

அமைதி ஒப்பந்தம்

- ❖ கத்தாரில் உள்ள தோஹாவில் "ஆப்கானிஸ்தானில் அமைதியைக் கொண்டு வருவதற்கான ஒப்பந்தம்" என்ற ஒரு வரலாற்றுச் சிறப்பு மிக்க ஒப்பந்தத்தில் அமெரிக்காவும் தலிபானும் கையெழுத்திட்டுள்ளன.
- ❖ இந்த ஒப்பந்தமானது அமெரிக்காவின் மிக நீண்ட காலப் போரை முடிவுக்குக் கொண்டு வர வழிவகுக்கும்.
- ❖ இந்த ஒப்பந்தத்தின் சிறப்பம்சங்கள்:
 - இராணுவத் துருப்புக்களைத் திரும்பப் பெறுதல்: அமெரிக்கா, அதன் கூட்டணி நாடுகள் மற்றும் பங்காளர் நாடுகள் ஆகியவற்றைச் சேர்ந்த அனைத்து வித இராணுவப் படைகளையும் திரும்பப் பெறுவதற்கான 14 மாத கால காலக் கெடுவை இது ஏற்படுத்தியுள்ளது.
 - கைதிகளின் விடுதலை: ஆப்கானிஸ்தான் – தலிபான் ஆகியவற்றிற்கிடையேயான பேச்சுவார்த்தைகளின் முதலாவது நாளில் "5,000 தலிபான் கைதிகளும் 1,000 குடிமக்களும் (அரசுத் தரப்பில்)" விடுவிக்கப்பட வேண்டும் என்றும் இந்த ஒப்பந்தம் கோருகின்றது.

சுற்றுச்சூழல் செய்திகள்

ஒடிசாவில் யுரேசிய நீர்நாய்கள்

- ❖ ஒடிசாவில் உள்ள சிலிக்கா ஏரியில் முதன்முறையாக யுரேசிய நீர்நாய்கள் காணப்பட்டன.
- ❖ ஒடிசாவின் சிலிக்கா ஏரியில் ஓர் ஆய்வை மேற்கொண்ட ஆராய்ச்சியாளர்கள் உவர் நீர் உப்பங்கழியில் வாழக்கூடிய ஒரு மீன்பிடிப் பூனையின் இனப்பெருக்கக் கூட்டம் இருப்பதைக் கண்டறிந்துள்ளனர்.
- ❖ இது உலகளவில் ஆபத்து நிலையில் உள்ள ஒரு உயிரினமாகும். இது குறைந்த இடங்களில் மட்டுமே காணப்படுகின்றது. இது தெற்கு மற்றும் தென்கிழக்கு ஆசியாவில் மிகக் குறைந்த இடங்களில் காணப்படுகிறது.



கரிநுண்தூள் செறிவு

- ❖ கங்கோத்ரிப் பனிப் பாறைக்கு அருகில் கரிநுண்தூள் (Black carbon) செறிவானது கோடையில் காட்டுத் தீ மற்றும் விவசாயக் கழிவுகளை எரிக்கும் முறையான "பயிர்த்தூள் எரிப்பு" ஆகியவற்றின் காரணமாக 400 மடங்கு உயர்ந்துள்ளது.
- ❖ வாடியா இமயமலை புவியியல் நிறுவனத்தைச் சேர்ந்த (WIHG - Wadia Institute of Himalayan Geology) விஞ்ஞானிகளால் மேற்கொள்ளப்பட்ட ஆய்வின் பின்னர் இந்த முடிவானது வெளியிடப் பட்டுள்ளது.
- ❖ உலகில் கறுப்பு கரி நுண்தூள்களை அதிக அளவில் வெளியிடும் நாடுகளில் இரண்டாவது இடத்தில் இந்தியா உள்ளது.
- ❖ அடுத்து வரவிருக்கும் ஆண்டுகளில் இந்த உமிழ்வானது வியத்தகு அளவில் அதிகரிக்கும் என்று எதிர்பார்க்கப் படுகின்றது என்று 'வளிமண்டல ஆராய்ச்சி' இதழ் கூறுகின்றது.
- ❖ இந்திய - கங்கைச் சமவெளியானது இதற்கு மிகப்பெரிய பங்களிப்பாக இருக்கும் என்றும் இது கூறுகின்றது.

கரிநுண்தூள்

- ❖ கரிநுண்தூள் ஆனது புதைபடிவ எரிபொருள்கள் மற்றும் உயிர்வளங்கள் ஆகியவற்றின் முழுமையற்ற எரிப்பின் மூலம் ஏற்படுகின்றது.
- ❖ CO₂ வாயுவிற்குப் பிறகு காலநிலை மாற்றத்திற்கு இது இரண்டாவது பெரிய பங்களிப்பாக இருக்கும் என்று கூறப்படுகிறது.



மாநிலச் செய்திகள்

பழங்குடி அமைப்புகள் நுழைவு அனுமதிப் படிவ முறையைக் கோருதல்

- ❖ மேகாலயாவில் உள்ள பழங்குடியின அமைப்புகள் வெளிஆட்கள் மேகாலயா மாநிலத்திற்குள் நுழைவதைக் கட்டுப்படுத்தக்கூடிய நுழைவு அனுமதிப் படிவ முறையைக் கோருகின்றன.
- ❖ இது அனுமதிப் படிவ முறையின் கீழ் பாதுகாக்கப்பட்டு வரும் ஒரு மாநிலத்திற்குச் செல்ல அல்லது அந்த மாநிலத்தில் தங்குவதற்கு வெளியாட்களால் சமர்ப்பிக்கப்படும் ஒரு ஆவணமாகும்.
- ❖ இந்த இடத்தின் உள்ளூர் கலாச்சாரத்தைப் பாதுகாப்பதற்கு நுழைவு அனுமதிப் படிவ முறை உதவுகின்றது. மேலும் அங்கு சட்டவிரோதமாகக் குடியேறுபவர்களையும் வெளியாட்களின் அத்துமீறலையும் இது தடுக்கின்றது.
- ❖ தற்போது, அருணாச்சலப் பிரதேசம், மிசோரம், மணிப்பூர் மற்றும் நாகாலாந்து ஆகிய

நான்கு வடகிழக்கு மாநிலங்கள் ஏற்கனவே இந்த முறையின் கீழ் உள்ளன.

- ❖ நுழைவு அனுமதிப் படிவமானது அந்தந்த மாநில அரசால் வழங்கப் படுகின்றது.
- ❖ அனுமதிப் படிவம் என்பது வங்காள கிழக்கு எல்லை ஒழுங்குமுறைச் சட்டம் 1873ன் நீட்டிப்பாகும்.



பிரபலமானவர்கள், விருதுகள், மற்றும் நிகழ்வுகள்

“இஸ்லாமிகா 500” விருது

- ❖ சிங்கப்பூரைச் சேர்ந்த முகமது ஜின்னா என்பவர் இஸ்லாமியப் பொருளாதாரத்தில் சிறந்து விளங்கியதற்காக இஸ்லாமிய 500 என்ற இதழிடமிருந்து விருது பெறுகின்றார்.
- ❖ இவர் தமிழ் வம்சாவளியைச் சேர்ந்தவர் ஆவார்.
- ❖ இஸ்லாமிகா 500 என்பது இஸ்லாமிய உலகம் மற்றும் பொருளாதாரத்தில் உலகின் மிக முக்கியமான மற்றும் செல்வாக்கு மிக்க கிடைப்பதற்கரிய 500 நபர்களின் வாழ்க்கை வரலாற்று விவரங்களை வழங்கும் குறிப்பு ஆகும்.

முக்கிய தினங்கள்

உலக கானுயிர் தினம் - மார்ச் 03

- ❖ ஐக்கிய நாடுகளின் உலக கானுயிர் தினம் - 2020ன் கருப்பொருள், 'பூமியில் உள்ள அனைத்து உயிர்களையும் பேணுதல்' என்பதாகும்.
- ❖ 2013 ஆம் ஆண்டில், ஐக்கிய நாடுகளின் பொதுச் சபையானது மார்ச் 3 ஆம் தேதியை ஐ.நா உலக கானுயிர் தினமாக அறிவித்தது.
- ❖ இது 1973 ஆம் ஆண்டில் வன விலங்குகள் மற்றும் தாவரங்களின் ஆபத்து இனங்களில் சர்வதேச வர்த்தகம் மீதான ஒப்பந்தத்தில் (CITES - Convention on International Trade in Endangered Species of Wild Fauna and Flora) கையொப்பமிட்ட தினத்தைக் குறிக்கின்றது.



உலகக் கேட்புத் திறன் தினம் - மார்ச் 03

- ❖ உலக சுகாதார அமைப்பானது ஒரு கருப்பொருளைத் தீர்மானிப்பதன் மூலமும் பிரசுரங்கள் & சுவரொட்டிகள் மற்றும் பதாகைகள் உள்ளிட்ட பிற விவாதப் பொருட்களை உருவாக்குவதன் மூலமும் ஒவ்வொரு ஆண்டும் உலகக் கேட்புத் திறன் தினத்தை அனுசரிக்கின்றது.

